

EŻAMIJET ANNWALI TA' L-ISKOLA PRIMARJA 2004

Taqsim ta' l-Assessjar Edukattiv – Diviżjoni ta' l-Edukazzjoni

IL-HAMES SENA

RELIGJON

HIN: SIEGHA


ISEM: _____

KLASSI: _____

A. Qabbel is-sentenzi dwar Mosè u l-Kmandamenti t'Alla.

Ara l-eżempju numru 1.

(10 marki)



- | | | |
|--|-------------------------------------|---------------------------------------|
| 1. Mosè kien Lhudi | <input type="checkbox"/> | bla ma tinqered. |
| 2. Mosè ra sigra ta' l-ghollieq taqbad | <input type="checkbox"/> | ghand il-Farghun. |
| 3. Fis-sigra taqbad, Alla wera li hu | <input checked="" type="checkbox"/> | 1 imma twieled fl-Egittu. |
| 4. Alla baghat lil Mosè | <input type="checkbox"/> | kbir, qawwi u qaddis. |
| 5. Alla kien jimxi quddiem il-Lhud | <input type="checkbox"/> | l-akbar grajja fit-Testment il-Qadim. |
| 6. Il-Lhud helsu mill-Egittu | <input type="checkbox"/> | f'kolonna tan-nar. |
| 7. Il-grajja tal-hruġ mill-Egittu hi | <input type="checkbox"/> | meta qasmu l-Baħar tal-Qasab. |



- | | | |
|----------------------------|--------------------------|----------------------------------|
| 8. Alla ta l-Kmandamenti | <input type="checkbox"/> | “Ma jkollokx Alla ieħor għajri”. |
| 9. L-ewwel Kmandament hu | <input type="checkbox"/> | “ La tixhidx haġa b’oħra”. |
| 10. Is-seba’ Kmandament hu | <input type="checkbox"/> | lil Mosè fuq il-muntanja Sinaj. |
| 11. It-tmien Kmandament hu | <input type="checkbox"/> | “La tisraqx”. |

B. Kompli dawn is-sentenzi dwar Isaija. Aghmel sing taht it-twegiba t-tajba. Ara l-eżempju. (10 marki)

Eżempju: In-nies li kienu jhabbru l-Kelma t'Alla qabel gie Ġesù kienu

- a) l-ghalliema.
 - b) **l-profeti.**
 - ċ) l-foqra.
1. Alla sejjaħ lil Isaija meta kien
 - a) jitlob id-dar.
 - b) diehel fit-tempju.
 - ċ) jaħdem fl-ghalqa.
 2. Isaija ra f' dehra
 - a) lil Ġesù fuq is-salib.
 - b) lill-bnedmin tad-dinja kollha.
 - ċ) lil Alla fuq it-tron.
 3. Isaija beza' ghax
 - a) kien midneb.
 - b) ma kienx jaf skola.
 - ċ) l-art bdiet tirtogħod.
 4. Isaija qal lil-Lhud li kienu qishom
 - a) torri nieżel mis-sema.
 - b) merħla nagħaġ bla ragħaj.
 - ċ) għalqa dwieli li jagħmlu għeneb qares.
 5. Isaija ħabbar li
 - a) xebba kien se jkollha iben.
 - b) Ġerusalemm kienet se ssir belt kapitali.
 - ċ) ħafna nies se jsiru Nsara.
 6. Isaija sejjaħ lill-Messija
 - a) Sultan ta' Ġerusalemm.
 - b) Gwerrier li dejjem jirbaħ.
 - ċ) il-Mexxej li jgħibilna l-paċi.
 7. Il-ktieb ta' Isaija nsibuh
 - a) fl-Istorja ta' Malta.
 - b) fit-Testment il-Qadim.
 - ċ) fit-Testment il-Ġdid.
 8. Isaija kien jghix
 - a) qabel Kristu.
 - b) wara Kristu.
 - ċ) fi żmienna.

9. Isaija kiteb bil-ghajnuna
 a) ta' l-ghorrief ta' dak iż-żmien.
 b) tal-kotba fuq Ġesù.
 c) ta' l-Ispirtu s-Santu.
10. Isaija qal lin-nies
 a) biex jiġġieldu kontra r-Rumani.
 b) imorru l-quddies nhar ta' Hadd.
 c) biex jippreparaw ruhhom għall-migja tal-Messija.

Ċ. Qabel is-sentenzi f'kolonna A ma' dawk f'kolonna B kif qalhom Ġesù.
 Iktibhom taht. Ara l-eżempju numru 1. (10 marki)



| | A | B |
|----|--|---|
| 1. | Dak li taghmlu ma' wiehed minn dawn | jinqered. |
| 2. | Intom id-dawl | huma jsibu ħniena. |
| 3. | Min jagħti bis-sejf, bis-sejf | tagħhom hija s-saltna tas-smewwiet. |
| 4. | Henjin dawk li jhennu għax | tkunu qegħdin taghmluh mieghi. |
| 5. | Henjin dawk ta' qalbhom safja għax | tad-dinja. |
| 6. | Henjin il-fqar fl-ispirtu għax | huma jaraw 'l Alla. |

| Eżempju: 1. Dak li taghmlu ma' wiehed minn dawn tkunu qegħdin taghmluh mieghi. | |
|--|--|
| 2. | |
| 3. | |
| 4. | |
| 5. | |
| 6. | |

- D. Xi qaddisin tant urew imhabba lejn Ġesù li mietu martri ghalih. Aghmel sinjal (✓) fil-kaxxa hdejn l-erba' qaddisin li mietu martri. Ara l-eżempju. (10 marki)**

Eżempju:

| | |
|-------------|---|
| San Lawrenz | ✓ |
|-------------|---|

| | |
|----------------------|--|
| San Ġużepp | |
| San Ġustinu | |
| San Stiefnu | |
| San Franġisk | |
| Santa Marija Goretti | |
| Sant' Agata | |
| Santa Kjara | |
| Sant' Anna | |



(4 marki)

Imla l-vojt.

- Henjin dawk li jbatu minhabba s-_____.
- Il-martri rebħu bil-qawwa ta' l-_____.
- San _____ kien l-ewwel martri.

(6 marki)

- E. Aqra dawn is-sentenzi mehudin mill-Misteri tar-Rużarju. Aghmel sing taht il-Misteri tal-Ferħ biss. (10 marki)**

- Meta l-anglu Gabrijjel ħabbar lil Sidtna Marija li kellha tkun Omm Alla.
- Meta l-Ispirtu s-Santu niżel fuq l-Appostli.
- Meta Sidna Ġesù tghammed fix-xmara Ġordan.
- Meta Sidtna Marija żaret lill-qariba tagħha Santa Elizabetta.
- Meta Sidna Ġesù kien inkurunat bix-xewk.
- Meta Sidna Ġesù rxoxta mill-mewt.
- Meta Sidna Ġesù tweled fl-għar ta' Betlem.
- Meta Sidna Ġesù kien ipprezentat fit-tempju.
- Meta Sidtna Marija giet mehuda s-sema bir-ruħ u bil-ġisem.
- Meta Sidtna Marija tilfet 'il binha Ġesù u sabitu fit-tempju jiddisputa mad-dutturi.



F. Aqra sewwa din l-istorja. Wieġeb il-mistoqsijiet dwarha. (10 marki)

F'rahal żgħir fi Franza kien joqgħod bidwi li qatt ma mar skola. Meta kien jiġi mill-għalqa, kien jidhol fil-knisja tar-rahal u joqgħod hemm hin twil iħares lejn it-tabernaklu. Darba, il-kappillan tar-rahal gietu kurzità biex ikun jaf x'talb kien qed jgħid il-bidwi. Hu kien jarah jiġi kuljum il-knisja jħares lejn it-tabernaklu.

“Xi tkun qed titlob?” staqsieh il-kappillan.

“Jien ma nafx ngħid talb bl-amment,” wiegħbu l-bidwi. “Jien niġi hawn biex niltaqa’ ma’ Ġesù, noqgħod inħares lejha u hu jħares lejja. Jien ma nafx skola, Sur kappillan. Niġi hawn biex nara lil Ġesù bħala l-ikbar ħabib tiegħi.”



Aghmel sing taht it-tweġiba t-tajba fil-mistoqsijiet numru 1 sa 4.

1. Ghaliex il-bidwi kien imur il-knisja kuljum? *(marka)*
 - a) biex jisma’ l-quddies
 - b) biex jgħid ir-Rużarju
 - c) biex iħares lejn Ġesù

2. X’ kien jagħmel il-bidwi fil-knisja? *(marka)*
 - a) Kien jgħin lill-kappillan.
 - b) Kien iħares lejn it-tabernaklu.
 - c) Kien iħares lejn is-salib.

3. Liema talba kien jgħid il-bidwi? *(marka)*
 - a) Kien jaqra l-Bibbja.
 - b) Kien jgħid it-talba ta’ fil-ghaxija.
 - c) Ma kien jgħid xejn.

4. Xi xtaq il-bidwi? *(marka)*
 - a) li jaqla’ grazzja kbira
 - b) li juri lil Ġesù li kien iħobbu
 - c) li jitlob lil Ġesù jaħfirlu

Wieġeb għall-mistoqsijiet li ġejjin:

5. X'inhil-aktar haġa importanti fit-talb? *(2 marki)*

6. Aġhti eżempju ta' xi hin meta l-familja titlob flimkien? *(marka)*

7. Għaliex għandna nerringrazzjaw lil Alla fit-talb tagħna? *(3 marki)*

- Ġ. Biex nikbru u ngħixu bħal Ġesù, għandna nobdu t-tagħlim tiegħu.
X'għandhom jagħmlu dawn it-tfal biex jikbru u jgħixu bħal Ġesù?**
(15-il marka)

Eżempju:

Missier il-habiba t' Anna ilu hafna snin marid u bla xogħol.

Anna għandha tara kif tista' tghin lill-habiba tagħha u taqsam magħha l-
gugarelli u dak kollu li jkollha bżonn.

1. Paul sar jaf li siehbu qiegħed l-isptar.

Paul għandu _____

2. Fit-triq fejn toqgħod Vanessa tghix mara xiha f'dar wehida.

Vanessa għandha _____

3. Kate saret taf li tifla fil-klassi tagħha qalgħet gidba fuqha.

Kate għandha _____

GH. Dan il-kliem qalu Ġesù. Ikteb fil-qosor x'ifisser.

(10 marki)

“Jien id-dielja. Intom il-frieghi”.

H. Ikteb talba ghan-nies li qeghdin ibatu minhabba l-gwerer.

(5 marki)

Mulej Ġesù,



TMIEM